



TRIBUNAL GHAL TALBIET ZGHAR

GUDIKATUR
MARIA KARLSSON

Seduta tad-9 ta' Jannar, 2009

Talba Numru. 275/2008

S N Developments Limited (C27260)

vs

Patrick Tanti (ID54272M) u Sharon Tanti (ID2772M)

It-Tribunal,

Ra l-Avviz li permezz tieghu is-socjeta talbet likwidazzjoni ta' elfejn tmien mijha erbgha u tletin ewro u hamsa u tmenin centezmi (€2834.85) rappresentanti bilanc ta' somma akbar dovuti mill-intimati ghal prezz ta' xogħlijiet ta' appalt rezi lilhom fl-appartament bin-numru sebgha (7) Laila Court, Triq Ganni Bencini, Sliema, liema xogħlijiet saru fuq inkarigu ta' l-istess intimati skond skrittura privata tad-9 ta' Novembru, 2004 u li sal-llum ghadhom mhux imħalla. Bi-ispejjez u bl-imghaxijiet legali mit-30 ta' Settembru, 2007 kontra l-intimati, li minn issa huma ngunti għas-subizzjoni.

Ra r-risposta ssollevata mill-konvenuti fejn eccepixxew li ttalbiet tas-socjeta' attrici huma nfondati fil-fatt u fid-dritt stante illi l-pagament kif mitlub m'huwiex dovut kif ser jigi ampjamaent muri waqt il-kawza odjerna u dan a bazi tal-fethim datat 20 ta' Mejju, 2004 mehmuz mar-risposta.

Bl-ispejjez.

Ra d-dokumenti kollha ezebiti fl-atti tal-kawza.

Ra u sema' x-xhieda ta' George Portelli, Maurice Spiteri u Patrick Tanti.

Sema t-trattazzjoni tal-partijiet.

IKKUNSIDRA

Illi din il-kawza titratta dwar talba ghal hlas ghal xogħlijiet t'appalt skond skrittura privata datata 20 ta' Mejju, 2004 kif emendata sussegwentement fit-3 ta' Gunju, 2004 u fid- 9 ta' Novembru, 2004 liema talba qegħda tigi kkontestata mill-konvenuti a bazi tal-istess kontenut tal-istess skrittura privata . Illi l-konvenuti qalu illi skond l-istess skritturi huma kellhom ihallsu l-bilanc tal-hlas dovut meta x-xogħlijiet ikunu lesti u meta l-'lift' ikun installat u dan sa mhux aktar tard mit-30 ta' Novembru, 2004.

Illi mill-provi rrizulta illi s-socjeta' attrici installat il-'lift' u dan beda jahdem tant illi l-konvenuti kieno qiegħdin juzawh. Irrizulta mix-xhieda tal-konvenuti illi kien jonqos illi s-socjeta' attrici tagħtihom ic-certifikat tal-'lift' izda s-socjeta' attrici qalet li ma kienetx obbligata u fid-dover li tghaddi dan ic-certifikat lill-konvenuti.

Intqal mis-socjeta' attrici li kien sar ftehim mall-assocazzjoni tal-blokk. Illi l-assocazzjoni kellha tiehu hsieb iggib dan ic-certifikat. It-Tribunal jirrilleva illi ghalkemm issema' dan il-ftehim, din il-prova qatt ma giet sostanzjata.

Skond xhieda minn rappresentanti tas-socjeta' D&S Lifts, is-socjeta' mqabda bhala sub-appaltatur ghall-installazjoni tal-'lift' in kwistjoini, ntqal illi huma ma kienux għadhom hargu c-certifikazzjoni tal-'lift' peress illi l-konvenut kien għadu ma hallasshomx u li kien qiegħdin jippretendu l-hlas ta' €1164.69 sabiex jinhareg dan ic-certifikat.

Il-konvenut xehed illi skond il-ftehim milhuq bejn il-konvenuti u s-socjeta attrici l-'lift' kellu jigi installat mhux aktar tard mit-30 ta' Novembru , 2004 u spjega kif il-'lift' gie nstallat u beda jintuza minn Marzu, 2006. Intqal mill-konvenut, illi huwa kien zamm bilanc, li kellu jithallas lis-socjeta' attrici meta jinhareg ic-certifikazzjoni tal-'lift' izda li sal-lum dan ic-certifikat, kien għadu ma nharix.

It-Tribunal jirrileva illi l-konvenuti kien qiegħdin juzaw dan il-'lift' u li sahansitra kien għamlu '*maintenance agreement*' mas-socjeta' S&D Lifts Ltd għal manutenzjoni ta' dan il-lift. Illi jirrizulta lit-Tribunal illi ghalkemm il-'lift' gie nstallat u qiegħed jigi ntuzat mill-blokk fejn jirrisjedu l-konvenuti jonqoshom parti fundamentali tal-installazzjoni tal-'lift', u cioe' c-certifikazzjoni tieghu. Fil-fehma tat-Tribunal meta 'lift' jkun installat ghall-ewwel darba u huwa 'lift' għid dan għandu jigi kkummissjonat u mogħti lil min ha juzah b'certifikazzjoni li x-xogħliji saru skond is-sengħa u li huwa konformi mal-ligi.

Illi fil-fehma tat-Tribunal ic-certifikazzjoni tal-'lift' hlija parti integrali tal-installazzjoni tal-'lift' u dan isir fil-mument li l-'lift' jkun kkummissjonat lix-xerreja. Mingħajr dan ic-certifikat min ikun xtara appartament bl-uzu ta' 'lift' m'għandux il-garanzija illi l-'lift' huwa konformi mal-ligi. It-Tribunal huwa konvint illi l-ewwel certifikazzjoni tal-'lift' wara li jigi kkummissjonat l-istess 'lift', għandu fil-kaz in ezami jithallas mill-vendituri izda c-certifikat huwa mahrug mis-sub-appaltaturi, li dahlu responsabbli għall-prodott mibjugh minnhom u li sussegementement dahlu responsabbli għal manutenzjoni tieghu. Illi huwa minnu illi kwalunkwe 'lift' għandu jigi ccertifikat perjodikament. Izda fil-fehma tat-Tribunal fil-kaz in ezami l-hlas ghall-ewwel certifikazzjoni hu l-obbligu tal-venditur. Izda, kwalunkwe

Kopja Informali ta' Sentenza

oneru ta' hlas ghal certifikazzjoni sussegwenti jinkombi fuq ir-residenti tal-blokk. I-Tribunal isib illi n-ness guridiku ghal-provediment ta' '*lift*' huwa mas-socjeta' attrici bhala l-venditrici u ghalhekk huwa l-obbligu tas-socjeta' attrici li tippordi c-certifikazzjoni necessarja. Illi fil-fehma tat-Tribunal ghalkemm ir-residenti qed juzaw dan il-lift, dan il-'*lift*' qatt ma gie kkummisionat kif suppost bil-konsegwenzi kollha li jistghu jingarrbu.

Illi t-Tribunal huwa konvint illi n-ness guridiku ghall-installazzjoni u kkummissjonar tal-'*lift*' hija mas-socjeta' attrici u t-Tribunal jidhirlu illi huwa l-obbligu tas-socjeta' attrici li meta jigi installat '*lift*' l-istess socjeta' għandha tara li tali '*lift*' jkun ikkummissionat mall-'hand over' tal-installazzjoni tal-lift. Illi sal-lum il-'*lift*' għadu ma giex ikkummissionat mill-vendituri ghalkemm il-'*lift*' qiegħed jigi ntuzat mirresidenti, mingħajr ic-certifikazzjoni skond il-ligi. Illi huwa l-obbligu tal-venditur li jara illi dak kollu miftiehem fil-ftehim ta' appalt huwa konformi mal-ligijiet.

Illi għalhekk it-Tribunal huwa konvint illi s-socjeta' attrici ma mxietx skond il-ftehim t' appalt milhuq bejn il-partijiet meta hija naqset milli tippordi lill-konvenuti c-certifikazzjoni mehtiega.

Għar-ragunijiet fuq mogħtija, t-Tribunal huwa tal-fehma illi x-xogħlijiet t' appalt għadhom ma gewx kompletati skond il-ftehim milhuq bejn il-partijiet u jonqos ic-certifikazzjoni għall-uzu tal-'*lift*' li normalment isir meta '*lift*' jigi kkummissionat mall-'hand-over' tal-installazzjoni u għalhekk l-ebda ammont ma huwa dovut f'dan il-mument mill-konvenuti.

Għaldaqstant it-Tribunal jaqta' u jiddeċiedi billi jichad it-talba attrici.

Spejjeż tal-kawza għas-socjeta' attrici.

< Sentenza Finali >

-----TMIEM-----